

# EŻAMIJIET ANNWALI TA' L-ISKOLA PRIMARJA 2007

Taqsim ta' l-Assessjar Edukattiv – Diviżjoni ta' l-Edukazzjoni

**IS-SITT SENA**

**MALTI (FEHIM MIS-SMIGH)**

**HIN: 20 minuta**

## Karta ta' l-Ghalliem/a

### Gwida ghat-tmexxija ta' l-eżami tal-Fehim mis-Smigh

Riżorsi:

1. Test li jinqara
2. Karta tal-mistoqsijiet
3. Riga u lapas

INTRODUZZJONI: Jitqassmu l-karti bil-mistoqsijiet u t-tfal jintalbu jiktbu isimhom, kunjomhom u l-isem tal-klassi.

L-ghalliem/a j/tghid lit-tfal li

1.	<ul style="list-style-type: none"><li>• Il-karta ghandha tinzamm wiċċha 'l isfel.</li><li>• Ser tinqralhom l-istorja <i>Sejjer Madrid!</i></li><li>• Ghandhom jisimghu b'attenzjoni waqt dan l-ewwel qari.</li><li>• Ma jwieġbu xejn u ma jiktbu xejn waqt dan il-qari.</li></ul>	(3 minuti)
2.	<ul style="list-style-type: none"><li>• Jaqilbu l-karta bil-mistoqsijiet wiċċha 'l fuq.</li><li>• L-ghalliem/a j/taqralhom għal darba l-mistoqsijiet waqt li t-tfal jaqrawhom. f'qalbhom imma ma jiktbu xejn.</li></ul>	(3 minuti)
3.	<ul style="list-style-type: none"><li>• Jaqilbu l-karta tal-mistoqsijiet wiċċha 'l isfel u jisimghu t-tieni qari tas-silta.</li><li>• Ma jwieġbu xejn u ma jiktbu xejn waqt dan it-tieni qari.</li></ul>	(3 minuti)
4.	<ul style="list-style-type: none"><li>• Ghandhom jerġghu jaqilbu l-karta wiċċha 'l fuq.</li><li>• Ghandhom iwieġbu billi jagħmlu sing taht it-tweġiba t-tajba.</li><li>• Jimmarkaw waħda biss għal kull mistoqsija.</li></ul>	(5 minuti)
5.	<ul style="list-style-type: none"><li>• Ser jinqaralhom it-test għat-tielet darba.</li><li>• Jistghu jkomplu xi mistoqsijiet li hallew barra waqt dan it-tielet qari.</li></ul>	(3 minuti)
6.	<ul style="list-style-type: none"><li>• Jiċċekkjaw it-tweġibiet, ikomplu dawk li m'għamlux u jkunu ċerti li mmarkaw waħda bhala tweġiba.</li></ul>	(3 minuti)

## Sejjer Madrid!

1. Kull meta naslu d-dar mill-iskola, sakemm ommi jew missieri jdahhlu l-karozza fil-garaxx, jien inhobb immur b'għirja niċċekkja l-kaxxa ta' l-ittri.
2. L-ewwel haġa li nagħmel hu li nħares lejn il-bolla. Jekk fuq l-envelopp ikun hemm bolla ta' 8 ċenteżmi tkun ġejja minn Malta, jekk fuq l-envelopp ma jkunx hemm bolla, skond ommi, ikun xi kont!
3. Il-ġimgħa l-oħra, waħda mill-ittri li sibt fil-kaxxa kienet indirizzata lil Luca Mifsud. Kienet ittra għaliġa!
4. Kelli seba' mitt sena biex niftaħha. Mill-ewwel indunajt min kien bagħatli l-ittra għax ħarist lejn il-bolla. Kienet ġejja minn Spanja!
5. Ommi malajr fethitha u bdejna naqrawha flimkien. Kienet ġejja mingħand iz-ziju Twanny, hu ommi, u mingħand martu, iz-zija Elena.
6. Iz-ziju u z-zija ilhom xi ħames snin jgħixu Madrid flimkien mat-tfal tewmin tagħhom, Karl u Fabian.
7. L-ittra kienet stedina għaliġa biex immur inqatta' xi ftit jiem magħhom fil-vaganzi ta' l-Ghid.
8. Tistgħu timmaginaw jien kemm qbiżt u werżajt! Kont se ntir bil-ferħ.

9. Ommi kkalmatni ftit u qaltli li l-ewwel ridna nitkellmu ma' missieri.
10. Hekk kif wasal missieri dak inhar filghaxija, jien mill-ewwel mort nigri nghidlu x'gara.
11. Ghalkemm s'April fadal erba' xhur, jien qieghed nghodd il-granet.
12. Qed naqra hafna fuq Spanja. Qed infittex ukoll minn fuq l-internet biex nara x'ser niehdu hwejjeg maghna.
13. Qed infittex ukoll xi postijiet interessanti li nistghu naraw meta nkunu hemm.
14. Spanja mhux tiela' wahdi. Missieri gej mieghi u ser inqattghu gimgha hemm.
15. Jien ser intella' xi karozzi mieghi biex noqghod nilghab mal-kuġini tieghi. Irrid ukoll li jghallmuni xi kliem hafif bil-lingwa taghhom.
16. Igri tasal dik il-gurnata! Jien zgur ser inkun fis-seba' sema minhabba li l-ewwel darba li ser nirkeb ajruplan!

**Tikteb xejn qabel ma tinghata l-ordni.  
Oqghod attent/a l-hin kollu.  
Ara li tkun wegibt sewwa.**

*(15-il marka)*

**Aghmel sing taht it-twegiba t-tajba.**

- |    |                                      |  |     |
|----|--------------------------------------|--|-----|
| 1. | Min qiegħed jirakkonta?              | Luca Mifsud<br>Fabian Mifsud<br>Twanny Mifsud<br>Louis Mifsud                              | (1) |
| 2. | X'jagħmel l-awtur kif jasal id-dar?  | Jistudja<br>Jiftaħ il-garaxx<br>Jiċċekkja l-kaxxa ta' l-ittri<br>Jagħmel ix-xogħol tad-dar | (1) |
| 3. | Ta' kemm trid tkun bolla għal Malta? | 6 ċenteżmi<br>7 ċenteżmi<br>8 ċenteżmi<br>9 ċenteżmi                                       | (1) |
| 4. | Hu min jiġi z-ziju Twanny?           | Hu missier Luca<br>Hu omm Luca<br>Hu Elena<br>Hu Karl                                      | (1) |
| 5. | X'jisimha l-mara taz-ziju Twanny?    | Elaine<br>Elena<br>Lina<br>Elly  | (1) |

- |     |  |  |     |
|-----|--|--|-----|
| 6.  | Iz-ziju u z-zija għandhom tewmin. X'kienu t-tewmin?        | Żewġ subien<br>Żewġt ibniet<br>Tifel u tifla<br>Tifla u tifel  | (1) |
| 7.  | F'liema żmien kien sejjer Madrid Luca?                     | Għall-vaganzi tal-Milied<br>Għall-vaganzi ta' l-Għid<br>Għall-vaganzi tas-Sajf<br>Għall-vaganzi tal-Karnival | (1) |
| 8.  | Liema hi l-belt kapitali ta' Spanja?                       | Franza<br>Valletta<br>Madrid<br>Ruma   | (1) |
| 9.  | Min kien sa jsiefer ma' Luca?                              | Huh<br>Ommu<br>Missieru<br>Il-ġenituri tiegħu  | (1) |
| 10. | F'liema xahar kien qiegħed jirrakkonta din l-istorja Luca? | April<br>Frar<br>Marzu<br>Diċembru   | (2) |
| 11. | Kemmm ser idum f'Madrid Luca?                              | Hamest ijiem<br>Sitt ijiem<br>Sebat ijiem<br>Għaxart ijiem   | (2) |

12. X'lingwa jittkellmu f'Madrid?

Il-Franciz

(2)

It-Taljan

L-Ingliz

L-Ispanjol

# EŻAMIJIET ANNWALI TA' L-ISKOLA PRIMARJA 2007

Taqsim ta' l-Assessjar Edukattiv – Diviżjoni ta' l-Edukazzjoni

**IS-SITT SENA**

**MALTI (KITBA)**

**HIN : Siegħa u Nofs**

Isem : \_\_\_\_\_


Klassi : \_\_\_\_\_

TOTAL TAL-MARKI



AQRA SEWWA DAN LI ĠEJ :

- Imla ismek u l-isem tal-klassi. TAQLIBX IL-PAGNA QABEL JGHIDULEK.
- Qabel tikteb it-twegiba, ifhem sewwa l-mistoqsija.
- Jekk ma tkunx taf tagħti xi twegiba, halliha vojta u kompli l-oħrajn, imbagħad erga' ippruvaha fl-aħħar.
- Jekk tieħu żball, ingassah pulit u erga' ikteb.
- Meta tlesti, erga' ara l-karta kollha mill-bidu biex tirranga xi żbalji li jista' jkollok u timla dak li ħallejt barra.



## A. Aqra din is-silta. Wara wieġeb il-mistoqsijiet.

### Ahna kollha artisti!

Martina rritornat mill-iskola b'għajnejha bid-dmugh. Kienet pingiet stampa tad-dar tan-nanna u tifel fil-klassi tagħha kien dahak biha. (*par. 1*)



Ommha qaltilha li l-istampa kienet sabiha, imma Martina bdiet tibki u tolfoq. In-nanna, li dak il-hin kienet bilqieghda fil-kċina tixrob it-tè, qamet, ħarset lejn l-istampa u qaltilha li lilha għoġbitha ħafna kif pingiet id-dar tagħha. Martina ħassitha aħjar. “Ahna kollha naraw l-affarijiet differenti u b’hekk inpingu differenti,” qalet in-nanna. “B’ħafna eżerċizzju, xi nies jirnexxilhom jiżviluppaw teknika għat-tpingija, imma dan ma jfissirx li xogħolhom ikun isbaħ minn tiegħek u minn tiegħi. Kulhadd huwa differenti u l-arti hija għal kulhadd,” kompliet in-nanna. (*par. 2*)

In-nanna ftakret fil-habib tagħha Mario, artist famuż, u qaltihom biex jinżlu sa hdejh, sa xatt il-baħar. F’radda ta’ salib, waslu x-xatt. Fuq bank, kien hemm Mario bilqieghda, li kien qieghed ipitter stampa ta’ żewġ sajjieda jaħdmu fuq il-luzzu tagħhom. In-nanna wrietu t-tpingija ta’ Martina. “Prosit!” qalilha. “Għoġbitni ħafna, l-aktar kif pingejt il-fjuri. Fl-istess hin, dik ix-xemx sabiha fis-sema blù saħħret l-istampa.” (*par. 3*)

Mario stedinhom ipogġu hdejh u jpingu miegħu. In-nanna qabdet il-lapsijiet tal-kulur, Martina għażlet il-*markers* u ommha qabdet ftit ġibs ikkulurit. In-nies li rawhom, bdew ifaħħruhom. Tard wara nofsinhar, riha tfuħ ta’ ikel qabbdithom l-aptit, għalhekk iddeċidew li jieqfu. Kull biċċa arti li għamlu kienet tvarja. Kulhadd kien ra l-istess affarijiet imma kulhadd kien pingiehom b’mod differenti. “Kemm ħadt gost!” qalet omm Martina. Martina qabdet id ommha, tbissmet u qalet, “Ahna kollha artisti!” (*par. 4*)



**Wieġeb b'sentenzi SHAH.**

*(15-il marka)*

1. Minn fejn kienet ġejja Martina b'ghajnejha bid-dmugh? *(par. 1)*

---

*(marka)*

2. Ghaliex bdiet tibki Martina? *(par. 1)*

---

*(marka)*

3. Ta' min kienet id-dar li pingiet Martina? *(par. 2)*

---

*(marka)*

4. Fejn kienet qieghda n-nanna x'hin giet Martina, u x'kienet qieghda taghmel?  
*(par. 2)*

---

*(2 marki)*

5. Ghaliex in-nanna tahseb li ahna npingu differenti? *(par. 2)*

---

*(marka)*

6. Fejn hadithom in-nanna biex jiltaqghu ma' Mario? *(par. 3)*

---

*(marka)*

7. X'kien qieghed ipitter Mario? *(par. 3)*

---

*(2 marki)*

8. Mario studja sewwa l-istampa ta' Martina. X'ghogbu l-aktar? *(par. 3)*

---

*(marka)*

9. X'uzat biex tpingi omm Martina? *(par. 4)*

---

*(marka)*

10. Ta' xiex kienet ir-riħa li minħabba fiha l-artisti qabadhom il-ġuħ?  
(Immarka b'X)

a.	Ir-riħa tal-baħar.	
b.	Ir-riħa tal-fjuri.	
ċ.	Ir-riħa ta' l-ikel.	

(marka)

11. Aghżel liema frażi toqghod flok il-kelma **sahħret**. (par. 4)

a.	tat dehra maġika	
b.	bikkiet	
ċ.	sparixxiet	

(marka)

12. X'tghallimt minn din l-istorja?

---

---

(2 marki)



**B. Immarka  fil-kaxxa t-tajba.**

		<b>Veru</b>	<b>Falz</b>
a.	Tifla fil-klassi ta' Martina kienet dahket bit-tpingija taghha.		x
b.	Ahna kollha differenti u b'hekk naraw l-affarijiet differenti u ma npingux l-istess.		
c.	Mario kien bilqieghda fuq banketta hdejn xatt il-bahar.		
d.	L-aktar li ghogob lil Mario fit-tpingija kien il-qattus.		
e.	In-nies li rawhom bdew ifahhruhom.		
f.	It-tpingijiet taghhom kienu kollha l-istess.		
g.	L-artisti waqfu ghax hassew il-bard.		

(6 marki)

**Ċ. Sib kelma jew frazi li tfisser l-istess:**

- Eż: giet lura rritornat (par.1)
1. post fejn issajjar \_\_\_\_\_ (par.2)
2. tahriġ \_\_\_\_\_ (par.2)
3. maghruf \_\_\_\_\_ (par.3)
4. ipingi \_\_\_\_\_ (par.3)
5. joqogħdu bilqieghda \_\_\_\_\_ (par.4)

(5 marki)

**D. Dahhal f'posthom l-idjomi moghtija hawn taht, biex is-sentenza taghmel sens.**

F'radda ta' salib;    gew fl-idejn;    ghandu l-labar f'gismu;  
bix-xaba';    fih persuna;    infethu bwieb is-sema.

Eż : **F'radda ta' salib** waslu x-xatt.

1. Kulhadd jghid li Toni \_\_\_\_\_ ghax huwa twil hafna!
2. Hekk kif Lara fethet il-kaxxa sabet helu \_\_\_\_\_.
3. L-irġiel \_\_\_\_\_ u kellha tidhol il-pulizija biex twaqqaf il-ġlieda.
4. Hija \_\_\_\_\_ ghax il-hin kollu jġiri u joqmos. M'ghandux kwiet!
5. Hekk kif it-tfal kienu herġin mill-iskola, \_\_\_\_\_ u hadu tixriba.

(5 marki)




**E. Aġhti l-Agġettiv Komparattiv.**

Eż : Il-libsa li xtratli z-zija **fin**a, imma dik li xtratli omni għall-festa hija **ifjen**.

1. L-istampa ta' Paul **sabiha**, imma dik li għamel Marco \_\_\_\_\_.
2. It-triq mill-iskola għad-dar hija **twila**, imma dik li mid-dar tagħti għax-xatt hija \_\_\_\_\_.
3. Il-dar ta' Toni hija **qadima**, imma tan-nanna tiegħu hija \_\_\_\_\_.
4. Il-ktieb tal-Malti **ohxon**, imma dak tal-Matematika \_\_\_\_\_.

(4 marki)



**F. Aġhti l-Plural tal-kliem li hemm fil-parentesi.**

Nhar is-Sibt, 14 t'Ottubru 2006, Malta għall-ewwel darba ċelebrat dak li ġie msejjaħ Lejl Imdawwal – *Notte Bianca*.



Il-Belt ġie invażat mill-**familji** (*familja*) Maltin li telghu l-Belt Valletta biex jaraw l- \_\_\_\_\_ (*attività*) għaddejjin fit-toroq, \_\_\_\_\_ (*pjazza*), \_\_\_\_\_ (*ġnien*), \_\_\_\_\_ (*mużew*), teatri u \_\_\_\_\_ (*ċentru*) kulturali. Il-programm kien jinkludi mużika, arti, reċtar, żfin, films, sport, fotografija, storja, skultura u anke moda.

(5 marki)


**Ġ. Dahhal il-Pronomi Personali.**

Aħna ghandna biċċa arti mdendla mal-ħajt fil-kamra

ta' l-ikel. Ommi kienet xtratha minghand wiehed xih.

\_\_\_\_\_ tghid li dak ir-raġel kien artist Taljan.

Missieri jibża' hafna għaliha ghax \_\_\_\_\_ jghid



li għad tigi tiswa hafna flus. Fuqha hemm tifla riekba żiemel. \_\_\_\_\_ nhobb

inħares lejha u nimmagina li qiegħda fuq iż-żiemel. L-aħhar darba ġew shabi u

waqfu jħarsu lejha. \_\_\_\_\_ qalu li t-tifla ta' fuq l-istampa tixbahni hafna ghax

ghandha xagħarha twil u kannella bħal tiegħi!

*(4 marki)*

**G. Aghti kelma waħda flok:**

il-wiċċ tagħna	wiċċna
ix-xogħol tiegħu	
il-fehma tiegħi	
il-ħabib tagħhom	
l-omm tagħhom	
il-gosti tagħna	
l-idejn tiegħek	

*(6 marki)*

### Gh. Aghti l-Imperattiv.

“Ejja **aqta**’ (jaqta’) xaghrek ghand ‘*Cut and Curls*’, u \_\_\_\_\_  
(jaghzel) kulur biex tibdel id-dehra tieghek. \_\_\_\_\_ (taghmel)  
*blow-dry* ha tidher ahjar. \_\_\_\_\_ (igġib) mieghek lil shabek u żgur  
li tohroġ sodisfatta.

\_\_\_\_\_ (tipprofitta) ruhek mill-offerta ta’ ghaxra fil-mija skont  
mill-kont tieghek jekk tiġi żżurna. \_\_\_\_\_ (haseb) kmieni!



# Cut & Curls

L-ahjar ghażla ghalik!!

(5 marki)

### H. Aghti n-negattiv tal-kliem fil-parentesi.

L-imġiba taghna fl-iskola ghandha tkun wahda tajba u  
eżemplari. Ghandna nibżgħu għall-ambjent ta’ l-  
iskola u nżommu kullimkien nadif. L-iskola ghandna  
naghmlu xogħolna sewwa, nistudjaw, naqraw u  
**ma niġġildux** (niġġieldu) ma’ shabna. Nghidu dejjem



il-verita’ u \_\_\_\_\_ (nigdbu). Noqogħdu attenti waqt il-lezzjoni u  
\_\_\_\_\_ (npaċċu). Ghandna nżommu ruhna sewwa, dejjem puliti  
bl-uniformi nadifa. \_\_\_\_\_ (nahlu) karti, nibżgħu għall-kotba u  
\_\_\_\_\_ (nitilfu) hin ghax inkella \_\_\_\_\_  
(nitghallmu) kemm suppost nitghallmu.

(5 marki)

**H. Ikteb komponiment ta' madwar 200 kelma dwar WIEHED minn dawn:**  
(Jekk trid tista' tagħmel użu mis-suggerimenti mogħtija.)

(25 marka)

**1. M'ghalaqtx ghajn m'ghajn!**

*Suggerimenti :*  
Ikteb dwar x'kien qiegħed idejkek jew jinkwetak tant li ma stajtx torqod.



**2. Li kieku kelli nsiefer.....**

*Suggerimenti :*  
Ikteb fuq il-post li tixtieq iżżur kieku kellek issiefer, fejn tmur u x'tixtieq tara. Semmi ma' min tixtieq tmur.



**3. Biex jiċċelebraw Jum L-Animali, il-kap ta' l-iskola talab lit-tfal iġibu l-animali domestiċi tagħhom l-iskola. Fekruna u għasfur qabdu konverżazzjoni.**

*Suggerimenti :* Ikteb id-djalogu ta' bejniethom.



**4. L-importanza tal-ktieb f'hajjitna.**

*Suggerimenti :*  
Ikteb dwar il-ħtieġa li naqraw kemm biex nieħdu gost, kif ukoll biex nitgħallmu.



**5. Dejjem bl-iskuża fil-komma.**

*Suggerimenti :*  
Ivvinta storja fuq karattru u uri kif din il-persuna dejjem lesta b'xi skuża għal dak li tkun għamlet.







---

---

---

---

---

---

---

---

---

---

---

---

---

---

---

---

---

---

---

---

---

---

---

---

Tmiem il-karta